

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
త్రయస్త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత రాజనూయపర్వణి

త్రయస్తింశోఽ ధ్యాయః

వైశంపాయన ఉవాచ

దస్యుభ్యో వంచకేభ్యో వా రాజన్ ప్రతి పరస్పరం ।

రాజవల్లభతశ్చైవ నాశ్రూయంత మృషాగిరః ॥ 33-8 ॥

అవర్షం చాతివర్షం చ వ్యాధిపావకమూర్చనం ।

సర్వమేతత్తదా నాసీత్ ధర్మనిత్యే యుధిష్ఠిరే ॥ 33-9 ॥

ప్రియం కర్తుముపస్థాతుం బలికర్మ స్వభావజమ్ ।

అభిహర్తుం నృపా జగ్ముః నాన్వైః కార్యైః కథంచన ॥ 33-10 ॥

ధర్మైర్ధనాగమైస్తస్య వవృధే నిచయో మహాన్ ।

కర్తుం యస్య న శక్యేత క్షయో వర్షశతైరపి ॥ 33-11 ॥

స్వకోష్ఠస్య పరీమాణం కోశస్య చ మహీపతిః ।

విజ్ఞాయ రాజా కౌంతేయః యజ్ఞాయైవ మనో దధే ॥ 33-12 ॥

సుహృదశ్చైవ యే సర్వే పృథక్చ సహ చాబ్రువన్ ।

యజ్ఞకాలస్తవ విభో క్రియతామత్ర సామ్రుతమ్ ॥ 33-13 ॥

అధైవం బ్రువతామేవ తేషామభ్యాయయౌ హరిః ।

ఋషిః పురాణో వేదాత్మా అదృశ్యశ్చైవ విజానతామ్ ॥ 33-14 ॥

జగతస్తస్థుషాం శ్రేష్ఠః ప్రభవశ్చాప్యయశ్చ హ ।

భూతభవ్యభవన్నాథః కేశవః కేశిసూదనః ॥ 33-15 ॥

ప్రాకారస్సర్వవృష్ణీనామ్ ఆపత్స్వభయదోఽ రిహా ।

బలాధికారే నిక్షిప్య సమ్యగానకదుందుభిమ్ ॥ 33-16 ॥

ఉచ్చావచముపాదాయ ధర్మరాజాయ మాధవః ।

ధనోఘం పురుషవ్యాఘ్రుః బలేన మహతా వృతః ॥ 33-17 ॥

తం ధనోఘమపర్యంతం రత్నసాగరమక్షయమ్ ।

నాదయన్ రథఘోషేణ ప్రవిశేశ పురోత్తమమ్ ॥ 33-18 ॥

పూర్ణమాపూరయంతేషాం ద్విషచ్ఛోకావహోఽభవత్ ।
అసూర్యమివ సూర్యేణ నివాతమివ వాయునా ।
కృష్ణేన సముపేతేన జహృషే భారతం పురమ్ ॥ 33-19 ॥

తం ముదాభిసమాగమ్య సత్కృత్య చ యథావిధి ।
స పృష్ట్యా కుశలం చైవ సుఖాసీనం యుధిష్ఠిరః ॥ 33-20 ॥

ధౌమ్యద్వైపాయనముఖైః ఋత్విగ్భిః పురుషర్షభః ।
భీమార్జునయమైశ్చైవ సహితః కృష్ణమబ్రవీత్ ॥ 33-21 ॥

ఇతి శ్రీమహాభారతే సభాపర్వాంతర్గత రాజసూయపర్వణి

త్రయస్త్రింశాధ్యాయే చతుర్దశశ్లోకాః



సుభాషితమ్

యశ్చైకమపి రాజేంద్ర వృక్షం సంస్థాపయేన్నరః ।
సోఽపి స్వర్గే వసేద్రాజన్ యాదింద్రాయుతత్రయమ్ ॥
భూతాన్ భవ్యాంశ్చ మనుజాన్ తారయేద్ద్రుమవర్ధనాత్ ।
పరమాం సిద్ధి మాప్నోతి పునరావృత్తి దుర్లభామ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

